

હિતવચનમાળા

મુરતના વતની  
હીલાભાઈ દુર્લભરામ દલાલ તરફથી  
બેર. તા. ૭-૧૧-૧૭.

## હિતવચનમાળા

પ્રકાશક  
નલાલ ઠાકોરદાસ મોદી, ખી. એ.  
મુરત.

નવીન આવૃત્તિ બીજી.

૧ ૧૯૭૩

સને ૧૯૧૭

કિંમત એક આનો.

૭૧૯૯

# ગુજરાત વિદ્યાપીઠ ગ્રંથાલય

[ ગુજરાતી કોપીરાઈટ વિભાગ ]

અનુક્રમાંક ૭૧૮૮-

વર્ગિક

પુસ્તકનું નામ િત્ત્વચનમ્મ।

વિષય ૫૪૪૫

મુરતના વતની  
શ. શ. કીલાભાઈ દુર્લભરામ હલાલ તરફથી  
ભેટ. તા. ૭-૧૧-૧૭.

---

# હિતવચનમાળા

---

પ્રકાશક  
છંગનલાલ ઠાકોરદાસ મોદી, ખી. એ.  
મુરત.

---

નવીન આવૃત્તિ ખીણ.

---

પ્રવૃત્ત ૧૯૭૩

સને ૧૯૧૭

---

કિંમત એક આનો.

ગુજરાત વિદ્યાપીઠ ગ્રંથાલય  
અમદાવાદ  
ગુજરાતી કૉપીરાઈટ-સંમુદાય

૭૫૫  
૫૪, મિત્રો, ૭

છપાવી પ્રસિદ્ધ કર્તા  
છગનલાલ ઠાકોરદાસ મોહી, બી. એ.  
ઠે. બાલાજી રોડ-સુરત.

સુરત ચૌદાના પુલ ઉપર “સુરત સીટી”  
પ્રિન્ટીંગ પ્રેસમાં ઠાકોરદાસ માનસીંહે છાપી.

આવા નાનકડા પુસ્તકને પ્રસ્તાવનાની જરૂર નથી. નાનાં મોટાં સઘળાં એક સરખી રીતે લાલ લઈ શકે તેટલોજ હેતુ હિત-વચનમાળા જેવાં સસ્તાં પુસ્તકો બહાર પાડવામાં રાખેલો છે એટલુંજ જણાવવું બસ છે.

# અનુક્રમણિકા



વિષય.	પાનું.
૧. નિત્ય કર્મ સંબંધી. ૪ ... ..	૧
૨. દાન કરવા . ... ..	૨
૩. સહવાસ ,, ... ..	૩
૪. અભ્યાસ તથા ટેવ સંબંધી ... ..	૩
૫. આરોગ્ય ,, ... ..	૫
૬. ભોજન ,, ... ..	૬
૭. વ્યવહારિક કૃત્યો ,, ... ..	૭
૮. જાતવર્તણુક ,, ... ..	૧૧
૯. <u>પુત્ર અને શિષ્ય પ્રત્યે વર્તણુક સંબંધી...</u>	૧૬
૧૦. મિત્ર પ્રત્યે વર્તણુક ,, ... ..	૨૦
૧૧. ખીજ લોક પ્રત્યે વર્તણુક ,, ... ..	૨૨
૧૨. સખા અથવા મેળાવડામાં રાખવાની વર્તણુક સંબંધી... ..	૨૯
૧૩. બાષણ તથા વાતચિત સંબંધી... ..	૩૧
૧૪. વસ્તુ સંબંધી... ..	૩૩
૧૫. વેપાર ,, ... ..	૩૫
૧૬. પૈસા ,, ... ..	૩૭
૧૭. કરજ ,, ... ..	૩૯
૧૮. પ્રવાસ ,, ... ..	૪૦

# હિતવચનમાળા

## ૧. નિત્યકર્મ સંબંધી.

૧. સવારના પોહોરમાં પાંચ વાગતે ઉઠવાની તથા પોતાના ધર્મ પ્રમાણે ઇશ્વરની પ્રાર્થના કરવાની ટેવ રાખવી.

૨. સવારમાં જરૂરના કામથી ફારક થઈ આવે શું કરવાનું છે તેનું આગલી રાત્રે કરી રાખેલું ટિપ્પણ વાંચી જોઈ તે પ્રમાણે કામ કરવા મંડવું.

૩. દરરોજ કંઈ પણ નવું શિખ્યા વગર દહાડો જવા દેવો નહીં.

૪. દહાડે ઉઘવું નહીં, કંઈ ને કંઈ પણ ઉદ્યોગ કરવો.

૫. દર વખતે જે કરવું તે સમજ વિચારીને કરવું.

૬. જેની આપણને દરરોજ જરૂર પડતી

હોય તેવી સઘળી બાબતો સંબંધી કંઈ પણ નિયમ કરી રાખવો.

૭. કંઈ નવી બાબત સાંભળવામાં કે જોવામાં આવે, અથવા તેવીનો વિચાર આવે તો તેનું ટિપ્પણ કરી રાખવું.

૮. દરેક કામ નિમેલે વખતે કરવાની સાવચેતી રાખવી ને તે કરવામાં ઝડપ તથા ચપળતા રાખવી.

૯. સંકેત પ્રમાણે—નિમેલે વખતે સઘળાં કામ થયાં કે નહીં એનો વિચાર રાત્રે સૂતા પહેલાં કરવો.

૧૦. બીજે દહાડે કરવાના કામનું ટિપ્પણ કીધા પછીજ ઉંઘવાનો રિવાજ રાખવો.

## ૨. દાન કરવા સંબંધી.

૧. દાન આપવું તો ખરા સુશિલ કુટુંબપર ખ્યાર રાખનાર અને નિર્ધનનેજ આપવું.



૨. આંધળાં લુલાંને દાન આપવામાં આવે તો રાંધેલા અનાજ અથવા વસ્ત્રનું આપવું.

૩. ધર્માદામાં વાપરવામાં કાઢેલા પૈસા જેમ અને તેમ જલદીથી તેમાં વાપરી દેવા.

### ૩. સહવાસ સંબંધી.

૧. વિદ્વાન અને સદાચારી પુરુષોનો સહવાસ રાખવો.

૨. કોઈપણ માણસનો સ્વભાવ ખરોખર જાણ્યા વગર તેની સાથે વિશેષ સહવાસ રાખવો નહીં.

૩. સ્વભાવમાં આપણા કરતાં નીચ હોય એવા માણસનો સહવાસ રાખવો નહીં.

### ૪. અભ્યાસ તથા ટેવ સંબંધી.

૧. પોતાની પ્રકૃતિ તપાસીને રોજ ટાઢે પાણીએ સવારના પહોરમાં ન્હાવાનો અભ્યાસ રાખવો.

૨. મહાવરાથી સઘળી બાબત સહેલી કરી નાખવાનો યત્ન કરવો.

૩. શિખેલી વિદ્યા ફરી ફરીને ચાદ કરી જવી.

૪. આપણને પસંદ પડે એવો કોઈપણ ગ્રંથ જોવામાં આવે અથવા તેનું નામ સાંભળવામાં આવે તો તે વાંચ્યા વગર રહેવું નહીં.

૫. જે કંઈ વાંચવું તે એવી રીતે કે ગ્રંથમાં લખેલા મુખ્ય મુદ્દા લક્ષમાં રહે.

૬. ગુરૂ પાસે અથવા બીજા કોઈ પાસે એકાદ વિષય સમજવા માંડ્યો હોય તો તે ગુરૂસે થશે એવા વિચારથી સમજતો ન હોય તોપણ સમજતો એવું કહેવું નહીં.

૭. ગ્રંથ વાંચવો તે ઉપયોગી વિષયોનો હોય તેજ વાંચવો.

૮. દશ પાનાં ઉપરચોટીયાં વાંચવાના કરતાં એકજ ખરોખર વાંચવું એ વધારે સાફ છે.

૯. નકામાં ગપ્પાં મારવામાં અથવા નિર્રથક વિષયનો વાદ કરવામાં વખત ગુમાવવો નહીં.

૧૦. કોઈ પણ વિષયની માહિતી મેળવવાની આપણને જરૂર પડે તો જે માણસ તે બાબતમાં પૂરી વાકેફગારી ધરાવતો હોય તેની પાસેથી મેળવવાની ટેવ રાખવી.

### ૫. આરોગ્ય સંબંધી.

૧. તબીબોત બગડે ત્યારે જરૂરની કરી મળ્યા વગર રહેવું નહીં.

૨. કરી ન પાળવાથી દેખીતો મુશ્કેલ થાય તોપણ તેના કરતાં કરી પાળવાથી અવમુશ્કેલ થાય તે વધારે સાફ સમજવું.

૩. શરીરને જોઈએ તેટલી કસરત આપવો રોજ મહાવરો રાખવો.

૪. એકજ દિવસમાં હૃદ કરતાં જ્યાંદે કસરત કરવી નહીં.

૫. શરીરમાં કોઈ પણ પ્રકારનો વિકાર થયેલો હાગે તો તેને માટે બેદરકાર રહેવું નહીં.

૬. માંદગીમાં ઓષડ લેવું તે સારા માહિતગાર વૈદ્ય કે ડાક્ટર શિવાય કોઈનું લેવું નહીં.

૭. રાત્રે દશ વાગતા પછી બનતા સૂધી બગરણુ કરવું નહીં.

૮. દરેક બાબતમાં સુઘડતાઈ રાખવી.

૯. શરીર ઉપરનાં વસ્ત્ર સ્વચ્છ રાખવાં.

૧૦. ખુદલી હવામાં ફરવાનો મહાવરો રાખવો.

### ૬. ભોજન સંબંધી.

૧. ખાસ કારણ વગર જમવાનો વખત પણ ચુકવો નહીં.

૨. થે ડીક પણ ભૂખ રહે એવી રીતે જમવું.

૩. અયોગ્ય રીતે ભૂખ કે તરસ મારવી નહીં.

૪. જમવાની વસ્તુઓમાં શક્તિ પ્રમાણે ફેરફાર કરવો.

૫. કાચી ભૂખે ખાવું નહીં.

૬. તરસ ન છતાં પાણી પીવું નહીં.

૭. ખાવાના પદાર્થ ખંનતાં સુધી તાજા  
ને નિરોગી હોવા જોઈએ.

૮. જમવામાં કોઈને આગ્રહ કરી વધારે  
ખવડાવવું નહીં.

૯. પદાર્થ મીઠો ને સ્વાદિષ્ટ લાગે તો  
પણ વધારે ખાવો નહીં.

૧૦. ખાવાના પદાર્થ જરોજર ચાવી શકાય,  
તેવી રીતે ધીમે ધીમે ખાવાની ટેવ રાખવી.

### ૭. વ્યવહારિક કૃત્યો સંબંધી.

૧. આપણા ધર્મ પ્રમાણે ઇશ્વરની પ્રાર્થના કરી દરેક કામનો આરંભ કરવો.

૨. આપણે જે કામ કરવાનું હોય તે પાર પડ્યા વગર તે સંબંધી બીજા કોઈને કહેવું નહીં.

૩. અગત્યનું કામ હોય તે આપણે પોતે કરવું.

૪. બીજાને બરોસે કોઈ પણ કામનો આ-  
રંભ કરવો નહીં કે તે હાથમાં લેવું નહીં.

૫. કંઈ પણ સારું કામ કરવાનો મનમાં  
વિચાર આવ્યો તો તેને માટે વિલંબ કરવો  
નહીં.

૬. નહારું કામ કરવુંજ નહીં, પરંતુ  
તેવું કરવાનો પ્રસંગજ આવી પડ્યો હોય  
તો તેમાં બને તેટલી ઠીલ કરવી.

૭. આપણા મનથી સારું લાગે તેવું કૃત્ય  
જો આપણે કર્યું હોય તો તે સુશ પુરૂષોને  
બતાવ્યા વગર ને તે બાબતમાં તેમને  
અભિપ્રાય મેળવ્યા વગર રહેવું નહીં.

૮. એકાદ સાર્વજનિક મહત્વનું કામ હોય  
તો સુશ પુરૂષની મદદથી તે પાર પાડવું.

૯. આપણે જે કૃત્ય કરવું તેમાં આપણુ  
અને લોકનું હિત સમાયલું હોવું જોઈએ.

૧૦. આપણે માથે લીધેલું કામ બેઠર  
કારીથી કરવું નહીં.

૧૧. હુમ્મૈશાં કંઈ ને કંઈ પણ ઉદ્યોગ કય કરવો.

૧૨. આપણે હાથે પાર પડે તેવું જ કામ હાથમાં લઈ તેનો આરંભ કરવો.

૧૩. આરંભેલું કામ અર્ધું કર્યા પછી જરૂર કારણે છોડી દઈ ખીજું હાથમાં લેવું નહીં.

૧૪. એકદમ બે ચાર કામ ભેડે કરવાની જરૂર પડે તો તેમાંથી વિશેષ મહત્વનું હોય તેજ પહેલું કરવું ને બીજાઓ માટે થોડો થોડો વખત રાખવો.

૧૫. સાહસનું કામ હોય તેનો એકલા-એ આરંભ કરવો નહીં.

૧૬. લોકનું ભેઈ દેખાદેખીથી આપણી શક્તિ ઉપરાંત કંઈ કામ કરવું નહીં.

૧૭. સઘળાં કામમાં બને તેટલું સ્વતંત્રતાનું રક્ષણ કરવું.

૧૮. કોઈ પણ કામમાં સલાહ લેવાની

જરૂર પડે તો ખરા જીવજન અને વિચારવાન મિત્રની સલાહ લેવી.

૧૯. કંઈ છાનું કામ હોય તો તેમાં આપણા હાથ દસ્તક કદી પણ આપવા નહીં ને તેવો પ્રસંગ આવે તો ઘણો વિચાર કરી અંદર ગુંથાવું.

૨૦. શ્રીમંત અથવા મોટા અધિકારીની કામ પ્રસંગે મુલાકાતની જરૂર પડે તો તેમને એકાંતમાં મળવું અથવા આપણને મદદ કરનાર માણસ હાજર હોય તે વેળાએ મળવું.

૨૧. કોઈપણ માણસ સાફ સાર્વજનિક કામ કરતો હોય તો તેને મદદ કરવી.

૨૨. કોઈએ કંઈ સાફ કામ કર્યું તે તેનાથી વધારે સાફ કરવાનું અભિમાન રાખવું પરંતુ તે માણસને હલકો પાડી દેવો નહીં ને તેની ઈર્ષા કરવી નહીં.

૨૩. જ્યાં ઘણા માલિક હોય ત્યાં આપણે માથે લઈ કંઈ પણ જોખમનું કામ કરવું નહીં.



૨૪. શાસ્ત્રને આધારે જોતાં એકાદ કામ સાંરૂંને યોગ્ય હોય, પણ જો તે સદાચારથી અને લોકવ્યવહારથી વિરુદ્ધ હોય તો તે કરવું નહીં.

૨૫. ધણીનો વહાલો હોય એવા માણસે પણ ધણ સાથે વિરોધ થાય એવું કૃત્ય કરવું નહીં.

## ૮. જાતવર્તણુક અંગ્રંધી.

૧. કોઈપણ કાગળપર સહી કરવી તો તે કાગળમાં શું લખ્યું છે તે ખરોખર જાણ્યા પછી કરવી નહીં.

૨. યત્ન કર્યા વગર નસીબનો વાંક કાઢવો નહીં.

૩. સારાંજ કામ કરવાની ઈચ્છા રાખવી.

૪. દુર્વ્યસનથી નાસતા રહેવું.

૫. વિદ્યા મેળવી લીધી અને પરોપકાર કરી રહ્યા એવો કદી સંતોષ માનવો નહીં.

૬. સારાં કામ કરનારની રતુતિ વારંવાર કરવી; એથી કરીને એવાં કામ કરનારની સંખ્યા વધે છે.

૭. આસ મહત્વનાં કારણુ વગર ચાકર, કારકુન વગેરે જુના નોકર હોય તેને કઠી નવા રાખવા નહીં.

૮. કોઈની લઢાઈ ભાંગવાની હોય તે તેમાં વકીલનીં સલાહ લેવી નહીં.

૯. પોલાણું ભણું ઈચ્છનાર માણસે અયોગ્ય કામ આદરણું નહીં, સ્વજન સાથે વિરોધ કરવો નહીં, અને આપણથી બળવાન હોય તેની સાથે બાથ બિડવી નહીં.

૧૦. આપણી બેવકુફીથી આપણને થયેલું નુકસાન લોકોને જણાવવું નહીં.

૧૧. આપણી પાસે અધિકાર હોય તે વેળાએ લોકોની સાથે એવી રીતે વર્તવું કે અધિકાર ગયા પછી પણ લોકો આપણને માન આપે.

૧૨. કોઈપણ કામમાં આપણું નામ ગુમ રહે-બહાર ન પડે તેવું કરવું.

૧૩. ધનને લીધે લોક આપણને વશ થાય

તેલા ચત્ન કરવા; કહેવત છે કે 'થેલીકા મ્હેં ખુલ્લા  
તો રાજ કરે ગુલ્લા;' તેમજ 'દામ કરે કામ.'

૧૪. ભારે નફાનું કામ હાથમાં આવ્યા વગર  
તેની આશાએ થોડા નફાનું કામ છોડી દેવું નહીં.

૧૫. આપણાં બાળકોને વિદ્યા શિખવવી  
તે પરંપરાથી ચાલેલા રિવાજ મુજબ ન  
શિખવતાં, કાળ અને સ્થિતિને માન આપી  
બાળકની બુદ્ધિ કેવી ને કેદલી છે તે બ-  
રાબર તપાસીને શીખવવી.

૧૬. દુષ્ટ પરિણામ થાય તેવો સંભવ  
ન હોય એવા કામમાં પોતાની સ્ત્રીના મનનું  
સમાધાન કરવાનો રિવાજ રાખવો.

૧૭. અબજુલા માણસે આપેલી ખીડી  
જોયા વગર એમને એમ ખાવી નહીં.

૧૮. માબાપની સેવા કરવામાં કદી ચુકવું નહીં.

૧૯. કબ્રો કંકાસ ન થાય તેવી રીતે  
આપણા ભાઈભાંડુ સાથે વર્તવું.

૨૦. ગરીબ સ્થિતિમાંથી ઘણી સારી સ્થિતિએ પહોંચ્યા હોયએ તો પહેલાંની સ્થિતિનો વખત વિસરી જવો નહીં.

૨૧. બનતા સુધી ભીંતની પાસે સૂવું નહીં.

૨૨. આપણા પર કોઈએ ઉપકાર કીધો હોય તો તે કદીપણ ભૂલી જવો નહીં.

૨૩. ખરું માન ને ખરી પ્રીતિ એ ધન-વાન કરતાં વિદ્વાન માટે વધારે રાખવાં.

૨૪. સારો સ્વાદિષ્ટ પદાર્થ એકલાએ ખાવો નહીં.

૨૫. સઘળાં ઉંઘી ગયા હોય તો ખાસ કારણ વગર એકલાએ જાગવું નહીં.

૨૬. જે બાબતનો બોધ આપણે બીજાને આપતા હોયએ તે પ્રમાણે પહેલાં આપણે ચાલવું જોઈએ, - કહેણી તેવી રહેણી રાખવી જોઈએ.

૨૭. કોઈપણ પ્રાણી દુઃખમાં કે સંકટમાં આવી પડ્યું હોય તો આપણાથી બને તેટલી

તનની ને ધનની-જાતની તથા પૈસાની મદદ કરી તેને તેમાંથી છુટો કરવાની ટેવ રાખવી.

૨૮. છોકરાનાં શરીર ઉપર હુમ્મેશને માટે ઘરેણાં રાખવાં નહીં.

૨૯. જે જણ એકાંતમાં વાત કરતા હોય તો ત્યાં જવું નહીં.

૩૦. દરેક વાતમાંથી સારો બોધ લેવો; કોઈના ગુણુ ગ્રહણ કરવા, પણ દોષ તરફ લક્ષ આપવું નહીં.

૩૧. અણુસમજી માણુસે કરેલી સ્તુતિ કરતાં સમજીએ કરેલી નિંદા સારી ગણવી.

૩૨. પ્રસંગ વગર સારી વાત હોય તો પણ મોં ખુલ્લો કાઢવી નહીં.

૩૩. પક્ષકાર થઈને સરકાર દરબારે ચઢવાનો પ્રસંગ જેમ બને તેમ દૂર કરવો.

૩૪. આપણી સ્ત્રી, પુત્ર, મિત્ર, વડિલ વગેરેનું આચરણ નહાડું માલમ પડે તો તે ઉઘાડું પાડવું નહીં.

૩૫. આપણી સ્ત્રી, પુત્ર, મિત્ર, વાડલને તેમનાં નઠારાં આચરણમાંથી મુક્ત થવાને બોધ કરવો તે એકાંતમાં કરવો.

૩૬. મધુર ભાષણથી પશુ પક્ષીને પણ આપણે વશ કરી લેવાં.

૩૭. જે વાત સુધરી શકે તેવી ન હોય તે સંબંધી કદી પણ વાદ કરવો નહીં.

૩૮. થોડો ક્ષયદો મેળવતાં ભારે નુકસાન ન થાય તેની કાળજી રાખવી.

૩૯. નદી, શિંગડાં તથા નખવાળાં પ્રાણી, અને હાથમાં શસ્ત્ર હોય તેવો મનુષ્ય, એમનો કદી વિશ્વાસ કરવો નહીં.

૪૦. રાત્રે હાથમાં લાકડી તથા કાનસ લીધા વગર ખુદલા મેદાનમાં જવું નહીં.

૪૧. જે બાબતમાં આપણાથી કોઈ પણ પ્રકારે મદદ થઈ શકે તેવું ન હોય, તે વિષે ચિંતા કર્યા કરવી નહીં.

૪૨. અગ્નિ, શત્રુ અને ઘાત કરનારાં પ્રાણીને નાનાં ગણી તેમની અવગણના કરવી નહીં.

૪૩. ગમે તે માણસ આપણું ખર્ચું દૂષણ બતાવે તો તેના ઉપર ગુસ્સે ન થતાં તે દૂષણ કાઢી નાખવાનો ચત્ન કરવો.

૪૪. સંકટ આવી પડે ત્યારે નકામી ચિંતા ન કર્યા કરતાં તેમાંથી શી રીતે છુટા થવું તેનો વિચાર કરવો ને તે માટે પ્રયત્ન કરવો.

૪૫. આપણા વેપારની સ્થિતિ, પુસ્તકે' અને અગત્યની ચીજો આપણે જાતે વારંવાર તપાસવી.

૪૬. આપત્તિના વખતમાં કારણ વગર ઘરડાંવરડાંનાં વખાણુ કહી પણ કરવાં નહીં.

૪૭. કોઈ જગ્યાએ ખેસવાની જરૂર પડે તો લોકને શંકા જાય (દારૂની દુકાન કે જુગાર રમાતો હોય) તેવી જગ્યાએ કહી પણ ખેસવું નહીં.

૪૮. કંઈ લાભ થાય તો તેથી થતો હર્ષ મનમાં રાખવો, ને કંઈ હાનિ થાય તો તેથી

થતી દિલગીરી અને તેટલી ગુપ્ત રાખવી.

૪૯. જેનું પરિણામ નઠાડું થવાને, સંભવ હોય તેવો વિનોદ-તેવી ગમ્મત કદી કરવી નહીં.

૫૦. આપણે જાણતા ન હોઈએ એવી વાત સંબંધી કંઈ બોલવું નહીં, અને કોઈને સલાહ પણ આપવી નહીં.

૫૧. જે કંઈ લખવામાં આવે તે સામાને સમજ પડે તેવી રીતે લખવું.

૫૨. સામા માણસની છાની વાત હોય તે કદી પણ કારણ શિવાય તેને પૂછવી નહીં.

૫૩. પારકા માણસની છાની વાત આપણુ જાણવામાં આવે તો તે કદી બહાર પાડવી નહીં.

૫૪. અવિચારી માણસની નોકરી કરવી નહીં, ને તેની પાસે રહેવું નહીં.

૫૫. પોતાનાં વખાણુ પોતે જાતે કદી કરવાં નહીં.



## ૯. પુત્ર અને શિષ્ય પ્રત્યે વર્તાણુક સંબંધી.

૧. વિદ્યા અને નીતિ શિખવવાની બાબતમાં પુત્ર અને શિષ્યને લાડ લડાવવાં નહીં.

૨. પુત્ર અને શિષ્યને જે વાત કહેવામાં આવે તે તે સમજે તેવી રીતે કહેવી.

૩. પુત્ર અને શિષ્યનાં વખાણુ તેના સાંભળતાં કદી કરવાં નહીં.

૪. પુત્ર અને શિષ્યની શરીર સંપત્તિ જેમં બને તેમ સારી રહે ને હુમ્મેશાં વધે તે ઉપર ખાસ ધ્યાન આપવું.

૫. પુત્ર અને શિષ્યને રોજ મારવા નહીં.

૬. પુત્ર અને શિષ્ય કંઈ ગુન્હો કરે ને પછી તે કબૂલ કરે તથા તે ગુન્હા માટે તેને ખરો પશ્ચત્તાપ થયો હોય તો તેને બીજી કોઈ પ્રકારની શિક્ષા કરવી નહીં.

૧૦. મિત્ર પ્રત્યે વર્તણુક સંબંધી.

૧. જે મોડો એ.લવામાં મીઠો હોય, પણ મનમાં કપટ રાખતો હોય, અને જે ભટકતો તથા કેફી હોય એવા માણસ સાથે કહીં પ્રીતિ બાંધવી નહીં, અને તેવા માણસ ઉપર વિશ્વાસ પણ રાખવો નહીં.

૨. જે સોબતી સાથે એકવાર દુશ્મનાઈ થઈ હોય તેની સાથે ફરીથી પ્રીતિ બાંધવીજ નહીં, અને કદાચિ જે તેવો પ્રસંગ આવી પડે તે તો તેની સાથે ઘણી સાવચેતીથી વર્તવું.

૩. સામા માણસનું મન બરોબર પારખ્યા વગર છુપી અને ખાનગી વાત તેને કહેવી નહીં.

૪. મિત્ર સાથે કોઈપણ કામમાં વાદ કરવો નહીં.

૫. મિત્રની સાથે લેણદેણનો વ્યવહાર રાખવો નહીં.

૬. મિત્ર નારાજ થશે એવી ધારતી ન રા-

ખતાં ખરી અને તેના હિતની વાત તેને કહેવાની ફરજ સમજવી.

૭. સ્નેહ કરવો તો સરખે સરખામાં કરવો.

૮. બાંધેલી પ્રીતિમાં વધારો કરવા અથવા કંઈ નહીં તો તે કાયમ રાખવા સાફ સ્નેહી સાથે પત્રવ્યવહાર રાખવો.

૯. આપણા શેઠ કે ઘણીના શત્રુની સાથે મિત્રાચારી રાખવી નહીં.

૧૦. આપણા શેઠને અથવા મિત્રને કંઈ વાત કહેવામાં આવે તો તે સારી અને હિત કરે તેવી હોવી જોઈએ.

૧૧. સ્નેહી સાથે તોછડાઈથી વાત ન કરવી, પણ તેનું માન રાખીને વાત કરવી.

૧૨. કંઈ કારણસર સ્નેહી પાસે કંઈ વસ્તુ માગવાની જરૂર પડે તો તેનું મન ખુશીમાં હોય તેવી વેળાએ માગવી.

૧૩. મિત્રાચારી વખતે કહેલી છાની વાત દોસ્તી તુટે તો પણ ખીજને કહેવી નહીં.

૧૪. પૈસાના ઘણા લોભી મિત્રનો દ્રવ્યના સંબંધમાં વિશ્વાસ રાખવો નહીં.

**૧૧. ખીજ લોકપ્રત્યે વર્તાણુક સંબંધી.**

૧. આપણાથી મોટા હોય તેમની સાથે તેમજ મિત્ર વગેરે સાથે નમ્રપણાથી વર્તવું.

૨. પ્રસંગોપાત કોઈ પક્ષ સ્વીકારવાની જરૂર પડે તો ખરાનો પક્ષ લેવો.

૩. સારી વાત હોય તો તે નાના માણુસની પણ સાંભળવી.

૪. ધર્મ સંબંધી વાદ કરવો નહીં.

૫. મશ્કરી ઠઠામાં પણ જુહું ખોલવું નહીં.

૬. કોઈનો પણ કદી વિશ્વાસઘાત કરવો નહીં

૭. આસપાસ કોઈ ખહારનો માણુસ નથી

એવી પક્ષી ખાતરી કરી દહાડેજ છાની  
વાત હોય તે કરવી.

૮. છાની વાત રાતે કરવીજ નહીં. કહે-  
વત છે કે વાત ન કરવી વાટે ને વાત ન કરવી  
રાતે; પરંતુ રાતે તેવી વાત કરવાની જરૂર  
પડે તો બીજા કોઈ જાણી શકે નહીં તેવો  
પાકો બંદોબસ્ત રાખીને કરવી.

૯. પારકાનાં દૂષણ સંબંધી કંઈ પણ  
વાત કરવી નહીં.

૧૦. છોકરાંની લડાઈ ઉપરથી મોટાઓ  
સાથે બોલાચાલી કરવી નહીં.

૧૧. ક્રૂર બીજાના કહેવા ઉપરથી કોઈ  
સાથે દ્વેષ કરવો નહીં.

૧૨. શત્રુના મીઠા બોલવા ઉપર ભરોસો  
રાખવો નહીં.

૧૩. આપણાં છોકરાંઓ આગળ અને

ઘરનાં માણસો આગળ નકારા શબ્દોનો ઉચ્ચાર સરખો કરવો નહીં.

૧૪. દુષ્ટ અને દુરાચારી લોકો સાથે સ્નેહ બાંધવો નહીં.

૧૫. આંધળાં પાંગળાં વગેરે દયા ઉત્પન્ન કરે તેવાં ઝોડવાળાં માણસોને તેમની ઝોડ માટે હસવું નહીં.

૧૬. લોકો આપણાં વખાણુ કરે તો તેથી કુલાઈ ન જતાં વિચારપૂર્વક આપણી રહેણી રાખવી.

૧૭. અનધિકારી માણસે પૂછેલી વાતનો તેને ઉત્તર આપવો નહીં.

૧૮. કારણુ વગર કોઈને ઘેર જવું નહીં.

૧૯. કોઈ પણ પ્રકારનો કાગળ કોઈને લખી આપવાની જરૂર પડે તો તેની નકલ આપણી પાસે બનતા સૂધી રાખવી.

૨૦. આપણાથી બને તેટલે દરજ્જે બીજાના ગુણનાં વખાણુ કરવાં.

૨૧. કોઈને પણ કોઈપણ પ્રકારનું વચન આપવામાં આવે તો તે વિચારીને અને તેનું કંઈ સાફ પરિણામ થાય તેવા પ્રકારનું આપવું.

૨૨. આપણા કરતાં મોટા ગૃહસ્થને ઘેર આપણી મરજીવિરૂદ્ધ કંઈ મત આપવાનો પ્રસંગ આવી પડે તો મૂળા બેસી રહેવું.

૨૩. મોટા અધિકારીને અથવા શ્રીમંતને મળવા જવું પડે તો તે પહેલાં તેમના નોકર મારફત ખબર આપ્યા પછી તેમની પાસે જવું.

૨૪. ત્રાહિત માણસનો ન્યાય ચુકવવાનું કામ આપણી પાસે આવે તો પક્ષપાત કીધા વગર તે ચુકવવો.

૨૫. આપણા સ્વાર્થની ખાતર કદી પણ સામા માણસનું નુકસાન કરવું નહીં.

૨૬. પરગામ જઈ રહેવાનું થાય તો ત્યાંના ગડબડિયા દોકનું મન મેળવી લેવું.

૨૭. કોઈ પણ માણસનો પક્ષ લઈને પારકી લડાઈ હોરવી નહીં.

૨૮. આપણા કરતાં મોટા માણસના લ-  
વાદ તરીકે આપણે કદી કામ કરવું નહીં.

૨૯. પારકા માણસની રૂબરૂમાં છાનો  
કાગળ કદી લખવો નહીં.

૩૦. આપણે બેઠા હોઈએ ને બીજો કોઈ  
કાગળ લખતો હોય તો તે વાંચવો નહીં.

૩૧. આપણે બીજા કોઈને ઘેર ગયા હોઈ-  
એ ત્યારે ત્યાં પારકો કાગળ અગાડી પડ્યો  
હોય તોપણ તે વાંચવો નહીં.

૩૨. આપણે કંઈ બોલ્યા હોઈએ તે ઉપ-  
રથી તકરાર ઉઠે અને વાત વધી પડે તેવો  
પ્રસંગ આવે તો તેવું બોલેલું આપણે પાછું  
બેંચી લેવું.

૩૩. આપણે ઘેર કોઈ આવે તો તેની  
યોગ્યતા પ્રમાણે તેનો સત્કાર કરવો.

૩૪. આપણે જાણતા હોઈએ તેવી કંઈ વાત



કોઈ માણસ હોંસમાંને હોંસમાં આપણને કહે-  
વા જાય તો તે શાન્તચિત્તથી સાંભળી લેવી.

૩૫. મોઢાડે ઘણું મીઠું ખોલનાર મા-  
ણસ સાથે ઘણી સાવચેતીથી વર્તવું.

૩૬. આપણે કોઈની મશ્કરી કરી હોય  
અને પછી તેનો લાગ ફાવે ત્યારે તે આ-  
પણી મશ્કરી કરે તો ગુસ્સો લગાડવો નહીં.

૩૭. લોકો આપણી સાથે અમુક રીતે  
વર્તે એવી ઈચ્છા આપણે રાખીએ તો તેવી રીતે  
પહેલાં આપણે તેમની સાથે વર્તવું જોઈએ.

૩૮. ઘણા ક્રોધી તથા ઘણા અભિમાની  
પુરૂષ સાથે વધારે ખોલવાનો પ્રસંગ આ-  
વવા દેવો નહીં.

૩૯. બીજાઓની નિંદા કરતો હોય અ-  
થવા આડી ખાતો હોય તેવા માણસના દેખતાં  
આપણી છાની વાત કહી કરવી નહીં.

૪૦. આપણા ઉપર કીધેલા ઉપકારનો  
ખદસો વાળવાનું જરૂર મનમાં રાખવું.

૪૧. કંઈ કામ માટે ભલામણનો કાગળ આપવો પડે તો તેનું માન રાખે એવા માણસ ઉપરજ લખી આપવો.

૪૨. કોઈ માણસનો હાથ સંકડામણમાં આવી પડ્યો હોય ને પૈસા સંબંધી ભીડમાં આવી પડ્યો હોય, તો તેની અને આપણી ગુંજાસ તપાસીને તેને તેમાંથી છુટો કરવામાં મદદ કરવી.

૪૩. કોઈને કંઈ અધિકાર આપવામાં આવે તો તેની યોગ્યતા જોઈ વિચારીને આપવો.

૪૪. કોઈ માણસ કોઈની ભલામણ કરવા આપણી પાસે આવ્યો હોય, ને જેની ભલામણ તે કરતો હોય તેનામાં કોઈ ખાળતનું દુષણ છે એવી આપણી ખાતરી હોય તો તે ભલામણ કરવા આવેલા માણસના દેખતાંજ તરત તેની નિંદા કરવી નહીં.

૪૫. નવા માણસ પર એકદમ ભરોસો રાખવો નહીં.

૪૬. જેની સોજતમાંથી છુટવું હોય તેને થોડા પૈસા અથવા થોડી કિંમતની કંઈ વસ્તુઓ ઉછીની આપવી અને ઘણી સખતાઈ કરી તેની ઉઘરાણી રાખવી નહીં.

૪૭. શ્રીમંત પુરુષ આગળ કંઈ બોલવું થાય તો તેના મતની વિરુદ્ધ કંઈ બોલવું નહીં.

૪૮. કોઈની સાથે ભાગમાં કંઈ કામ કરવાનો વિચાર થાય તો તે સંબંધી તેની સાથે સ્પષ્ટ રીતે ઠરાવ કરવો.

૪૯. ચાકર, મજૂર, દુધવાળી, દળણ્ણવાળી વગેરે લોકોને પૈસા આપવાના હોય તો આપણી પાસે થોડા બાકી દેવા રાખીને આપવા.

૧૨. સલા અથવા મેળાવડામાં રાખવાની વર્તણુક સંબંધી.

૧. આપણામાં કહેવત છે કે 'બેસવું બેઠું છે ઉઠાડે નહીં ઠાંધ' તે પ્રમાણે કોઈ સલામાં કે

જમવા વગેરે કામ માટે ગયા હોઈએ ત્યાં એવી જગ્યા જોઈ એસવું કે જ્યાંથી કોઈ ઉઠવાનું કહે નહીં.

૨. સભામાં અથવા મોટા જાહેર મેળાવડામાં ઓડકાર ખાવા પડે અથવા બગાસાં આવે તો તે જેમ અને તેમ ધીમેથી ખાવાં ને બનતાં સૂધી સામા માણસના જાણવામાં ન આવવા દેવાં.

૩. સભા અથવા મોટા જાહેર મેળાવડામાં કંઈ હસવા જેવી વાત આવે તો તે વેળાએ ધીમેથી હસવું.

૪. જે સમાજમાં આપણને ભાષણ કરવાની જરૂર લાગે તે સમાજ જે મતને ઘણે ભાગે અનુસરે તેવા પ્રકારનું ત્યાં ભાષણ કરવું.

૫. કોઈ મેળાવડા કે સભામાં ભાષણ, વ્યાખ્યાન, હુરિફીર્તાન વગેરે ચાલતું હોય તે વખતે પાસે બેઠેલા માણસો સાથે વાતો કરવી નહીં.

### ૧૩. ભાષણ તથા વાતચિત સંબંધી.

૧. સભા અથવા બીજી કોઈ જગ્યાએ બોલવાની જરૂર પડે ત્યારે બીજો કોઈ બોલતો હોય તો તેની વચ્ચે આપણે બોલવું નહીં.

૨. ચાડીઆ કે મૂર્ખ માણસ પાસે હોય તો કંઈ વાત મોંઘાં બહાર કાઢવી નહીં.

૩. હસતાં હસતાં ભાષણ કરવું નહીં, અને કંઈ બોલવા માંડ્યું હોય તો તેમાં શરમાવું નહીં.

૪. વિદ્યા, વય અથવા અધિકારની બાબતમાં મોટા હોય તેવા પુરૂષ આગળ ભાષણ કરવું તો નમ્રપણાથી કરવું.

૫. સરખે સરખા આગળ ભાષણ કરવું તેમાં સામાનું માન જાળવીને સહ્યતાથી બોલવું.

૬. ગમે ત્યાં પણ ભાષણ કરવું તે સાંભળનારા બોટું કહે એવું કરવું નહીં.

૭. પરિણામે હાનિકારક હોય તેવું પણ ભાષણ કરવું નહીં.

૮. નઠારા શબ્દ આપણા મ્હેંમાંથી કદી-કાઢવા નહીં, છતાં ક્રોધ, જુસ્સો વગેરે કારણને લીધે તેવા શબ્દ બોલવાનો પ્રસંગ આવી જાય તો મનમાં ૧ થી ૧૦ સૂધી બોલ્યા પછી તેવા શબ્દ મ્હેંમાંથી કાઢવા.

૯. રાજા, શ્રીમંત, બાળક, વૃદ્ધ, વિદ્વાન, સ્ત્રી, મૂર્ખ, અને ગુરુ એમની અગાડી વાદ થાય તેવા પ્રકારનો ઉત્તર આપવો નહીં, ને એમની સાથે વાદ કરવો નહીં.

૧૦. પોતાની જાતી અનુભવ વગર કોઈ પણ વાતની કદી ખાત્રી આપવી નહીં.

૧૧. મૂર્ખ અને અવિચારી માણસ આગળ બોધની વાત કરવી નહીં.

૧૨. આપણા કરતાં મોટાં માણસ એક બીજા સાથે વાત કરતાં હોય તો આપણે વચમાં બોલવું નહીં.

૧૩. સામાના પૂછ્યા શિવાય આપણે કોઈ વાત કહેવી નહીં.

૧૪. કોઈ પણ વખત કંઈ ભાષણ કરવું કે બોલવું તે બનતા સૂધી આધારવાળું હોવું જોઈએ.

૧૫. 'હોઠ બહાર તે કોટ બહાર' એ હુમ્મેશાં યાદ રાખવું.

### ૧૪. વસ્તુ સંબંધી.

૧. બનતાં સૂધી સામાની વસ્તુ વાપરવી નહીં.

૨. લોકની પાસે માગી લાવેલી જથ્થાસ તેને કબુલ કરેલે વખતે પહોંચતી કરવી.

૩. લોકની વસ્તુ માગી લાવવાની આપણને જરૂર પડે, તો તેને જેટલી મુદતમાં પાછી આપવાની આપણને ખાત્રી હોય તે કરતાં બમણી મુદત તેના માલિકને કહેવી.

૪. સામાની કિમતી વસ્તુ સાચવવાને સારૂ આપણા તાબામાં લેવી નહીં.

૫. મિત્રની કંઈ ચીજ અડચણને લીધે

લાવેલા હોઈએ તો તેને કાળજી રાખી સાચવવી; પરંતુ કદાપિ તે ખરાબ થઈ કે બગડી તો તે મિત્રને જણાવ્યા પહેલાં સમીકરાવીને આપવી.

૬. એકાદ પુસ્તક, લુગડું, કે કોઈપણ ચીજ લોક પાસેથી આપણા કામ માટે લાવવામાં આવે તો તેના ધણીની સમક્ષ તે ખરોખર તપાસીને લાવવી.

૭. બીજાને આપેલી વસ્તુ તે પાછી લાવે ત્યારે તેની સમક્ષ તે ખરોખર તપાસીને લેવી.

૮. કંઈ અડચણને લીધે આપણાં પુસ્તક વગેરે વસ્તુઓ પારકાને ઘેર મૂકવાની જરૂર પડે તો તેના વિષયથી માહિતગાર હોય તેવા માણસને ઘેર તે મૂકવી નહીં, કારણ કે તે પાછી મેળવવાની પંચાત પડે છે.

૯. વીણા, મૃદંગ, સિતાર ઇત્યાદિ વગાડવાનો સાજ ગવૈયાને ત્યાં અથવા તે વગાડવાનો શોખ રાખનારને ઘેર મૂકવો નહીં.



## ૧૫. વેપાર સંબંધી.

૧. વેપાર કરવો તો માલની આપલેનો કરવો-સદ્દો કરવો નહીં.

૨. વ્યાજનો ધંધો કરવામાં આવે તો થોડાં વ્યાજનો ધંધો કરવો.

૩. વેપારમાં અને જમવામાં શરમ રાખવી નહીં.

૪. એકાદ વસ્તુ ખરીદ કરવાની હોય તો જેની પાસેથી લેવાની હોય તેની ચોગ્યતા જોઈ લેવી-તે માણસ કેવો છે તેની ખાતરી કરીને લેવી.

૫. બજાર ભાવ કરતાં ઘણી સસ્તી મળતી હોય તે વસ્તુ ખરીદ કરવી નહીં.

૬. કોઈપણ વસ્તુ ખરીદવાની જરૂર પડે તો ચાર પાંચ જગ્યાએ તેનો ભાવ પૂછીને લેવી.

૭. સોના રૂપાની જણસ ઘરેણું રાખવામાં આવે અથવા ખરીદ કરવામાં આવે તો ગુપ્ત

રીતે તે ન લેતાં સારી ચોકસી કરીને રાખવી.

૮. કેટલાક વેપારી માત્ર મોટા મીઠાબોલા હોય છે, માટે તેમની પાસેથી કદી ઉધાર માલ લાવવો નહીં.

૯. અમુક વસ્તુ પછવાડેથી મોંઘી મળશે તેવી ધાસ્તીથી તે હાથમાં આવ્યા વગર અગાઉથી તેના પૈસા આપવા નહીં.

૧૦. વેપારીને ત્યાં ખાતું રાખવાનો પ્રસંગ આવે તો હાથદસ્કતનું રાખવું.

૧૧. કોઈ પણ વસ્તુ આપણને ખરીદ કરવાની જરૂર હોય તો આપણા કરતાં શ્રીમંત પુરૂષની મારફત તે લેવી નહીં.

૧૨. બીજા માણસ પાસેથી ઉછીના કે થોડે વ્યાજે રૂપિયા લાવીને વધારે વ્યાજ મેળવીશું એવી આશા રાખી વેપાર ખેડવો નહીં.

## ૧૬. પૈસા સંબંધી.

૧. આપણે પોતાને હાથે આપણા પૈસા ખરચ્યા હોય તો તેની નોંધ રાખવી.

૨. લુગડાલત્તામાં ધણું પૈસા ખરચવા નહીં.

૩. આપણી આવક કરતાં જતસ્તી ખરચ સખવો નહીં. આવકનો એક તૃતિયાંશ અગર વધારેમાં વધારે અર્ધો ભાગ ખરચવો.

૪. આવકના પ્રમાણમાં રોજ થોડું પણ ખચાવવું.

૫. ખીજને પૈસા આપવામાં આવે તે કાગળપર કે થોપડીમાં લખ્યા પછી આપવા.

૬. ખીજ પાસે પૈસા લેવામાં આવે તો પહેલાં હાથમાં લઈ પછી જમ્મે કરવા.

૭. જે વસ્તુનો આપણે કદી ઉપયોગ કરવાના નથી તે ગમે તેટલી સસ્તી મળે તોપણ ખરીદ કરવી નહીં.

૮. 'ખક્ષીસ લાખની પણ હિસાબ કોડી-નો' એવો નિયમ પૈસાની આપલેમાં રાખવો.

૯. ચાકર વગેરે માણસોને અગાઉથી પૈસા આપવા નહીં.

૧૦. ચાકર વગેરેને પૈસા આપવામાં આવે તો તે થોડા થોડા આપી તે સંખંધી આપણા હાથની નોંધ કરીને તેને આપવાની રીત રાખવી.

૧૧. સસ્તો માલ મળશે એવું ધારીને કોઇને ખાતરી વગર અગાઉથી તેના પૈસા આપવા નહીં.

૧૨. શ્રીમંત અથવા ગરીબ દરેક માણસે સાધારણ રીતે રોજ અને વિશેષ કરીને લગ્ન વગેરે પ્રસંગ ઉપર પોતપોતાના ગજા પ્રમાણે ખર્ચ કરવો.

૧૩. એક વખત ખર્ચ કરવા નો હોય તેના કરતાં કાયમનો ખર્ચ લાગુ પડે તેવું હોય તેમાં વિચાર કરવો.

૧૪. એકજ માણસને નાણાની મોટી રકમ ધીરવાને બહલે થોડી થોડી ઘણાને ધીરવાને! રિવાજ રાખવો.

૧૫. વેપારીએ એક માણસ કરતાં વધારેની સાથે લેણુ દેણુ રાખવું; ને પૈસાની જરૂર ન હોય ને નાણું ઘરમાં પડી રહે-વાથી વ્યાજમાં નુકસાન થાય તેવું હોય તોપણ વખત બેવખત બીજા પાસેથી રૂપિયા મંગાવવાનો રિવાજ રાખવો.

### ૧૭. કરજ સંબંધી.

૧. કરજ કરવાની જરૂર પડે તો હલકા માણસનું કરજ કરવું નહીં.

૨. રૂપિયા કરજે લેવાની જરૂર પડે તો જુના સાહુકારોને છોડી નવા પાસેથી ન લેવા.

૩. રૂપિયાની જરૂર પડે તો આપણી જણસ ગીરો મૂકવી નહીં, પણ વેચી નાંખવી.

૪. કોઈના જામીન કહી થવું નહીં.

૫. કરજ કરીને દાગીના કહી બનાવવા નહીં.

૬. ઘણા માણસનું થોડું થોડું દેવું રાખવાને બદલે એકનું દેવું વધારે રહે એ બહિતર છે

## ૧૮. પ્રવાસ સંબંધી.

૧. પરગામ જતી વેળાએ ઓળખાણ વાળાની અને આપણા કરતાં કંઈક મજબુત અને સાવધ હોય તેવાની સોબત કરવી.

૨. રાત્રે મુસાફરી કરવી નહીં, ને તેવી જરૂર પડે તો નિદાન એકલાએ તો જવું નહીંજ.

૩. મુકામ કરવો તો કંઈક દહાડો બાકી રહ્યો હોય ભારે કરવો.

૪. મુકામ ઉઠાવી જતી વેળાએ કંઈ રહ્યું  
સહ્યું તપાસીને જોવું.

૫. નાસ્તો કરવાને રસ્તામાં ઉતરવાનું થાય  
તો રસ્તાથી થોડેક દૂર એક બાબુએ ઉતરવું.

૬. ઘણું ખર્ચે ચોમાસામાં પ્રવાસે જવું નહીં.

૭. પ્રવાસમાં નીકળતી વેળાએ આપણી  
સાથે લીધેલી વસ્તુની નોંધ કરી લેવી.

૮. પ્રવાસમાં થોડું બાથું ને દોરીઘોટો  
અવશ્ય જોડે રાખવાં.

૯. જે ચીજ વગર પ્રવાસમાં આપણે અટકી  
પડીએ તેવી ચીજ રાખવા વિસરવું નહીં.

૧૦. પ્રવાસમાં કિંમતી હાગીના શરીર પર  
રાખવા નહીં.

૧૧. પ્રવાસમાં બાથું ઉઘાડું રાખવું નહીં.

૧૨. ગામ જતાં આકર વગર છુટો ઘોડો  
રાજે ઠેરવી લઈ જવો નહીં.

૧૩. ગામ જવાને માટે મફત (મિત્રનું કે પારકાનું) વાહન લઈ જવું નહીં.

૧૪. આગગાડીમાં કે ગાડીમાં પ્રવાસ કરવામાં આવે તો તેના પાછલા ભાગ તરફ મ્હોં રાખી બેસવું.

૧૫. પ્રવાસમાં ગાડી ઘોડા વગેરે ભાડે કરવાં તે ઓળખાણુ વગરનાનાં કરવાં નહીં. ભાડે લાવનારનું નામ ઠામ પૂછી રાખવું.

૧૬. પ્રવાસથી ઘેર આવતાં રાત પડે તો ગાડીમાંનો સામાન કાઢ્યા પછી તે સઘળો તપાસી ગાડીમાં હાથ ફેરવી જોવો ને પછી ગાડીવાળાને રજા આપવી.

૧૭. ગાડીઘોડા ભાડે કરવામાં બાનું આપવું પડે તો ભાડું કરનારની જાણુસ (ગાડીવાળાનું, જોતર, ઘોડાવાળાનો તોબરો વગેરે) આપણે ત્યાં રાખ્યા વગર આપવું નહીં.



૧૬. આગગાડીમાં બેસવું થાય તો ખારી તરફના પાટિયાપર બેસવું.

૧૬. આગગાડીમાંથી ઉતરવાના વખત અગાઉ એક ઘડી પહેલાં આપણે સઘળો સામાન એકઠો કરી તૈયાર રહેવું.

૨૦. કાઢવમાં કેટલીક વાર કાંટા હોય છે માટે તે ભોંકાય નહીં ને જણાઈ આવે તેટલા માટે કાઢવમાં ચાલતાં પગ હળવેથી અંદર મૂકવો.

૨૧. આપણે પ્રવાસમાં ફરતા હોઈએ ત્યારે ઘેર આપણા વડિલ વગેરે માણસો હોય તેમના ઉપર વખતો વખત પત્ર લખવાનું રાખવું.

૨૨. આડો રસ્તો ઢુંકો હોય તોપણ તે રસ્તે જવું નહીં.

૨૩. ચોમાસામાં ભીંતની અડોઅડ ચાલવું નહીં.

૨૪. જંગલમાં ચાલતા હોયને ને પુષ્કળ  
વરસાદ પડતો હોય તો ઝાડની નીચે આશ્રય  
માટે બેસવું નહીં.

૨૫. ઘણો શ્રમ કરવાને લીધે બકારો થયો  
હોય તો તે છુછી નાંખી થોડી વાર પછી ન્હાવું.





